

అంబేద్కర్

- 7 DEC 2020

ANDHRA JYOTHI

**విజయలక్ష్మి ఆశయ సాధనకు కృషి: మల్లాడి**



యానాం, డిసెంబరు 6: ప్రముఖ కవయిత్రి, విశ్రాంతి అధ్యాపకురాలు కామవరపు విజయలక్ష్మి ఆశయ సాధనకు కృషి చేస్తోన్న పుదుచ్చేరి ఆరోగ్య శాఖ మంత్రి మల్లాడి కృష్ణారావు అన్నారు. రోడ్డు ప్రమాదంలో కామవరపు విజయలక్ష్మి, భర్త, చిన్న కుమారుడు మృతి చెందడంతో ఆదివారం స్థానిక సర్వశిక్షాఅభియాన్ సమావేశ మందిరంలో సంస్కరణ సభ నిర్వహించారు. వారి చిత్ర పటాలకు మంత్రి మల్లాడి పూలమాలలువేసి నివాళులర్పించారు. ఈసందర్భంగా మంత్రి మల్లాడి మాట్లాడుతూ ఆన్ని రంగాల్లో ఎంతో ప్రతిభ ఉన్న వారి మరణం చాలా విచారకరమన్నారు. విజయలక్ష్మి లేకుండా ప్రజా ఉత్సవాలు ఇప్పటివరకు జరగలేదని, ఆమె లేనిలోటు తీరనిదని అన్నారు. విజయలక్ష్మి దంపతుల పెళ్లిరోజున ప్రతి ఏటా ఒక కార్యక్రమం నిర్వహిస్తానని, దీనికి కుటుంబ సభ్యులు అభిప్రాయం తెలపాలన్నారు. ఈసందర్భంగా ఆర్ఎ శివరాజ్మీనా, విద్యాశాఖాధికారి కాలే సాయినాథ్, పంపన ప్రవీణ్, కవి దాట్ల దేవదానంరాజు, విజయలక్ష్మి కుటుంబ సభ్యులు, బ్రాహ్మణసేవా సంఘం సభ్యులు మాట్లాడారు. ఎంతో మంది పేదపిల్లలకు చదువు చెప్పించడంతో పాటు పలు సేవా కార్యక్రమాలు నిర్వహించడంపై విజయలక్ష్మి ప్రథమ కుమారుడు ప్రశాంత్ ఆందరికీ ధన్యవాదాలు తెలిపారు.

**యానాం:** బీఆర్ అంబేద్కర్ కు యానాం పాలనా యం త్రాంగం నివాళులర్పించింది. ఆదివారం యానాం సమాచార శాఖ ఆధ్వర్యంలో అంబేద్కర్ వర్ధంతి నిర్వహించారు. స్థానిక కొత్త బస్టాండ్లోని అంబేద్కర్ విగ్రహానికి మంత్రి మల్లాడి

కృష్ణారావు, పరిపాలనాధికారి శివరాజ్మీనా, ఎస్సీ భక్తవత్సలం, మున్సిపల్ కమిషనర్ గౌరీసరోజ తదితరులు పూలమాలలు వేసి నివాళులర్పించారు. యానాం డాక్టర్ బీఆర్ అంబేద్కర్ సంక్షేమ సంఘం, ఎస్సీ ఎస్టీ ఉద్యోగుల సంక్షేమ సంఘం, వివిధ పార్టీల ఆధ్వర్యంలో నాయకులు, కార్యకర్తలు తదితరులు పూలమాలలు వేసి నివాళులర్పించారు.

అంబేద్కర్

- 7 DEC 2020

ENADU

- 7 DEC 2020

**కామవరపు కుటుంబానికి కన్నీటి నివాళి**

**యానాం:** రోడ్డు ప్రమాదంలో మృతి చెందిన విశ్రాంత ఉపాధ్యాయుడు కామవరపు సీతారామప్రసాద్, అధ్యాపకురాలు విజయలక్ష్మి వారి కుమారుడు ప్రణీత్ సంస్కరణ సభను ఆదివారం నిర్వహించారు. యానాం ఉపాధ్యాయ సంఘం, కవులు, కళాకారులు స్థానిక సర్వశిక్షాఅభియాన్ మందిరంలో నిర్వహించిన సంస్కరణ సభలో ఆరోగ్యశాఖామంత్రి మల్లాడి కృష్ణారావు, కవి దాట్ల దేవదానంరాజు, పరిపాలనాధికారి శివరాజ్మీనా, విద్యాశాఖాధికారి కాలే సాయి నాథ్ నివాళులర్పించారు.

**నూతన కార్యవర్గాల ఎన్నిక**

**యానాం:** యానాంలోని డాక్టర్ బి.ఆర్.అంబేద్కర్ సంక్షేమ సంఘాన్ని సభ్యుల ఐక్యత, పటిష్టత కోసం నూతన పదవులతో విస్తరించినట్లు ప్రధానకార్యదర్శి నల్లా సూర్యప్రకాష్ తెలిపారు. స్థానిక బుద్ధాపార్కులో ఆదివారం నిర్వహించిన సమావేశంలో సాంస్కృతిక కార్యదర్శిగా విశ్రాంత పరిపాలనాధికారి నామాడి అప్పారావును, నిర్వాహక కార్యదర్శిగా పండు సిద్ధార్థకుమార్ను, కార్యదర్శిగా ఎడ్ల కుటుంబరావులను ఏకగ్రీవంగా ఎన్నుకున్నారు.

7 DEC 2020

**అంబేడ్కర్ ఆశయ సాధనకు కృషి చేయాలి**

యానాం: దేశ ఐక్యతకు డాక్టర్ బీఆర్ అంబేడ్కర్ రాసిన భారత రాజ్యాంగం నిదర్శనంగా నిలుస్తుందని ప్రతి ఒక్కరూ ఆయన సిద్ధాంతాలు, ఆశయాల సాధనకు కృషి చేయాలని పుదుచ్చేరి ఆరోగ్యశాఖ మంత్రి మల్లాడి కృష్ణారావు పేర్కొన్నారు. ఆదివారం భారతరత్న అంబేడ్కర్ వర్ధంతిని పురస్కరించుకుని స్థానిక పాతబస్టాండ్లోని ఆయన కాంస్యవిగ్రహానికి పూల మాలలు వేసి ఘనంగా నివాళులర్పించారు. ఈ సందర్భంగా మంత్రి మల్లాడి మాట్లాడుతూ దళిత, పేద, బడుగు, బలహీనవర్గాల ఆశాజ్యోతిగా అంబేడ్కర్ చిరకాలం నిలిచిపోతారని అన్నారు. అదేవిధంగా ఆర్ఎఫ్ఓ శివరాజ్మీనా తదితరులు అంబేడ్కర్ విగ్రహానికి పూలమాలలు వేశారు. మున్సిపల్ కమిషనర్ గౌరీసరోజు, ఎస్సీ భక్తవత్సలన్, సీబి శివగణేశ్, మున్సిపల్ మాజీ చైర్మన్ గిడ్డ చంద్రరావు, పీఆర్ఎఫ్ కాళ్ళ సత్యనారాయణ, మడికి వెంకటేశ్వరరావు, బి.జి.జి, పాము సత్యనారాయణ, లంక బంగారం, పువ్వుల నాగేశ్వరరావు తదితరులు పాల్గొన్నారు.



యానాం పాతబస్టాండ్లో అంబేడ్కర్ విగ్రహానికి నివాళులర్పించిన మంత్రి మల్లాడి కృష్ణారావు తదితరులు

పువ్వుల వెంకట్రావు, రామమూర్తి, గణేశ్, దాసు, గంజా బుజ్జి, శ్రీనివాస్, మధుసూదన్, వర్మ ప్రసాద్, వినయ్, తదితరులు పూలమాలలు వేసి నివాళులర్పించారు. అంబేడ్కర్ సంక్షేమ సంఘ ఆధ్వర్యంలో... యానాం అంబేడ్కర్ సంక్షేమ సంఘ ఆధ్వర్యంలో స్థానిక బుద్ధాపార్క్ ఎదురుగా ఉన్న అంబేడ్కర్ విగ్రహానికి, పాత బస్టాండ్లోని అంబేడ్కర్ కాంస్యవిగ్రహానికి దళిత నాయకులు పొసుగుమట్ల విష్ణుమూర్తి, తిరుకోటి నాగేశ్వరరావు, నల్ల సూర్యప్రకాష్, వండు సిద్ధార్థ, నామాడి అప్పారావు, గుర్ర పు ప్రహ్లాదుడు, కోరుకొండ రాజేంద్రప్రసాద్, సబ్బతి శ్రీను, పెట్టా హరిబాబు తదితరులు పూలమాలలు వేశారు.

వికాస్ కాలనీలో... పట్టణ పరిధిలోని వికాస్కాలనీలో భారత రాజ్యాంగ నిర్మాత అంబేడ్కర్ వర్ధంతిని ఘనంగా నిర్వహించారు. అంబేడ్కర్ విగ్రహానికి సీబి శివగణేశ్, ఏఈ వీర్రాఘవులు,

**సాహితీవేత్తలకు ఆదర్శం విజయలక్ష్మి**

యానాం: సమాజంలో కవయిత్రిగా, అధ్యాపకరాలిగా విశేష సేవలు అందించి సాహితీవేత్తలకు దివంగత కామవరపు విజయలక్ష్మి ఆదర్శంగా నిలిచారని పుదుచ్చేరి ఆరోగ్యశాఖ మంత్రి మల్లాడి కృష్ణారావు పేర్కొన్నారు. ఇటీవలి రోడ్డుప్రమాదంలో మృతి చెందిన విశ్రాంత అధ్యాపకురాలు విజయలక్ష్మి, ఆమె భర్త శ్రీరామసత్యప్రసాద్, కుమారుడు ప్రణీతచంద్ర సంస్కరణ సభ ఐక్య ఉపాధ్యాయ సంఘం ఆధ్వర్యంలో ఎస్ఎస్ఎఫ్ సమావేశ హాలులో ఆదివారం నిర్వహించారు. మంత్రి మల్లాడి ముఖ్యఅతిథిగా పాల్గొని మాట్లాడుతూ కళాశాలలో సాహితీవేత్తలకు ఆదర్శం కామవరపు

విజయలక్ష్మి అని, ఆమె అధ్యాపకురాలిగా అందించిన విద్యాసేవలతో పాటు కవయిత్రిగా వివిధ రచనలు చేసి, యానాంలో జరిగే వివిధ ప్రభుత్వ సాంస్కృతిక కార్యక్రమాల్లో వ్యాఖ్యాతగాను బహుముఖ సేవలు అందించారన్నారు. విజయలక్ష్మి పేరుమీద ఏటా ఇచ్చేవిధంగా పురస్కారాన్ని ఏర్పాటుచేయాలని సూచించారు. కార్యక్రమంలో ఆర్ఎఫ్ఓ శివరాజ్మీనా, విద్యాశాఖాధికారి కాలే సాయినాథ్, ప్రముఖ కవి దాట్ల దేవదానంరాజు, ఐక్య ఉపాధ్యాయ అధ్యక్షుడు ప్రవీణ్, ముమ్మిల్ చిన్నారి, కవులు మధునాపంతుల, పీఆర్ఎఫ్ స్వామి తదితరులు పాల్గొన్నారు.

**VAARTHA వార్త**

7 DEC 2020

**రాజ్యాంగ నిర్మాతకు ఘన నివాళి**



యానాం, డిసెంబర్ 6, ప్రభాతవార్త: రాజ్యాంగ నిర్మాత డాక్టర్ బీ.ఆర్. అంబేడ్కర్ వర్ధంతి సందర్భంగా ఆదివారం స్థానిక పాతబస్టాండ్లోని అంబేడ్కర్ సర్కిల్లోని ఆయన విగ్రహానికి పుదుచ్చేరి ఆరోగ్యశాఖ మంత్రి మల్లాడి కృష్ణారావు, ప్రాంతీయ పరిపాలనాధికారి శివరాజ్మీనా పూలమాలలు వేసి ఘనంగా నివాళులు అర్పించారు. అలాగే మున్సిపల్ కమిషనర్ గౌరీసరోజు, ఎస్సీ భక్తవత్సలం, తదితర అధికారులు, నాయకులు తదితరులు పూలమాలలు వేసి ఘనంగా నివాళులు అర్పించారు. అలాగే మెట్టకూరులోని రమాబాయిసగర్, ఆదిఆంధ్రపేట, అంబేడ్కర్సగర్, భీమ్సగర్, వికాస్సగర్, నిర్ధారసగర్ దరియాలతిప్ప, డొమ్మేటిపేట, ఖరంపేట, కనకాలపేట, నిర్ధారసగర్ గ్రామాలలో అంబేడ్కర్ వర్ధంతి కార్యక్రమాలను నిర్వహించారు. ఆయా గ్రామాలలోని అంబేడ్కర్ విగ్రహానికి ఆయా గ్రామాల నాయకులు, యువజనసంఘాల ప్రతినిధులు తదితరులు పూలమాలలు వేసి అంబేడ్కర్కు ఘనంగా నివాళులు అర్పించారు. ఈ సందర్భంగా అంబేడ్కర్ దేశానికి చేసిన సేవలను కొనియాడారు.

**ANDHRA PRABHA**

7 DEC 2020

**రాజ్యాంగ నిర్మాతకు ఘననివాళి**



యానాం, ప్రభుత్వ : భారత రత్న భారత రాజ్యాంగ నిర్మాత డాక్టర్ బి.ఆర్ అంబేడ్కర్ వర్ధంతి యానం సమాచార శాఖ ఆధ్వర్యంలో ఆదివారం ఘనంగా నిర్వహించారు స్థానిక పాతబస్టాండ్ అంబేడ్కర్ సర్కిల్ వద్ద అంబేడ్కర్ విగ్రహానికి పుదుచ్చేరి ఆరోగ్య శాఖ మంత్రి మల్లాడి కృష్ణారావు, పరిపాలనాధికారి శివరాజ్మీనా పూలమాలలు వేసి ఘనంగా నివాళులర్పించారు అనంతరం దళిత సంఘాల నాయకులు పూలమాలలు వేసి నివాళులర్పించారు అదేవిధంగా వాడవాడలా అంబేడ్కర్ విగ్రహాలకు ఆయా గ్రామాల ప్రజలు పూలమాలలు వేసి నివాళులర్పించారు